



# మంత్రి కేటీఆర్ సభ సక్సెస్

కల్వకుర్తి రూరల్, నవంబర్ 5: కల్వకుర్తి మండలంలోని ఆయా గ్రామాల నుంచి ఆమనగల్లులో జరిగే మంత్రి కేటీఆర్ సభకు భారీగా తరలివెళ్లారు. ఈ సందర్భంగా బీఆర్ఎస్ నాయకులు మాట్లాడుతూ రానున్న ఎన్నికల్లో బీఆర్ఎస్ పార్టీ గెలుపు ఖాయమన్నారు. బీఆర్ఎస్ ప్రభుత్వం అమలు చేసిన సంక్షేమ పథకాలు పార్టీకి శ్రీరామ రక్షణ నిలుస్తాయన్నారు. నియోజకవర్గంలో మంత్రి కేటీఆర్ పర్యటనతో కార్యకర్తల్లో నూతనోత్సాహం నింప నున్నారని నాయకులు పేర్కొన్నారు. కార్యక్రమంలో బీఆర్ఎస్ ప్రజాప్రతినిధులు, నాయకులు, కార్యకర్తలు ఉన్నారు.

### పటాకుల మోతలతో ర్యాలీ

వెల్లండ, నవంబర్ 5 : ఆమనగల్లు పట్టణంలో ఆదివారం జరిగిన కేటీఆర్ ఆశీర్వాద సభకు వెల్లండ మండలంలోని అన్ని గ్రామాల నుంచి గులాబీ సైన్యం వేలాదిగా తరలివెళ్లారు. మండల కేంద్రంతో పాటు అన్ని గ్రామాలనుంచి ప్రజలు వాహనాల్లో ర్యాలీగా, డీజీ డ్యాన్స్ లు, పటాకుల మోతల మధ్య ఆటా పాటలతో తరలివెళ్లారు. పోతెపల్లి గ్రామానికి చెందిన బీఆర్ఎస్ కార్యకర్తలు డ్రెస్ కోడ్ ప్రత్యేక ఆకర్షణగా నిలిచింది. వెల్లండలో కార్యకర్తలు పటాకులు పేల్చారు. దారులన్నీ ఆమనగల్లు సభ వైపు మళ్లాయి. సభకు తరలివెళ్లిన వారిలో జెడ్పీటీసీ, ఎంపీపీతోపాటు వివిధ గ్రామాల ఎంపీటీసీలు, సర్పంచులు, నాయకులు,

కార్యకర్తలు ఉన్నారు.

### కడ్రాల్లో భారీ ర్యాలీ

కడ్రాల్, నవంబర్ 5: ఆమనగల్లు పట్టణంలో ఆదివారం కల్వకుర్తి ఎమ్మెల్యే జైపాల్ యాదవ్ ఆధ్వర్యంలో నిర్వహించిన ప్రజా ఆశీర్వాద సభకు మంత్రి కేటీఆర్ హాజరయ్యారు. బహిరంగ సభకి కడ్రాల్ మండల కేంద్రంతోపాటు పరిధిలోని గ్రామాలు, తండాల నుంచి పెద్ద ఎత్తున బీఆర్ఎస్ ప్రజాప్రతినిధులు, నాయకులు, కార్యకర్తలు, అభిమానులు తరలివెళ్లారు. ఈ సందర్భంగా కడ్రాల్ మండల కేంద్రంలో నిర్వహించిన భారీ ర్యాలీలో ఎమ్మెల్యే జైపాల్ యాదవ్ పాల్గొన్నారు. ర్యాలీ అనంతరం మండలం నుంచి వందల సంఖ్యలో వాహనాల్లో బీఆర్ఎస్ శ్రేణులు సభకు తరలివెళ్లారు. కార్యక్రమంలో నాయకులు, కార్యకర్తలు పాల్గొన్నారు.

### చారకొండ నుంచి..

చారకొండ, నవంబర్ 5 : ఆమనగల్లు పట్టణంలో నిర్వహించిన కేటీఆర్ బహిరంగ సభకు మండలంలోని జూపల్లి, చంద్రాయనపల్లి, గోకారం, జేపల్లి, ఎర్రవెల్లి, శేరిఅప్పారెడ్డిపల్లి తదితర గ్రామాల నుంచి బీఆర్ఎస్ శ్రేణులు భారీగా తరలివెళ్లారు. కల్వకుర్తి బీఆర్ఎస్ ఎమ్మెల్యే జైపాల్ యాదవ్ భారీ మెజార్టీతో గెలిపిస్తామని చంద్రాయనపల్లి ఎంపీటీసీ గోపిడి శ్రీనివాసరెడ్డి, వెల్లండ సింగిల్ విండో చైర్మన్ జూపల్లి భాస్కరరావు, బీఆర్ఎస్ జిల్లా నేత



కడ్రాల్లో నిర్వహించిన భారీ ర్యాలీలో పాల్గొన్న ఎమ్మెల్యే జైపాల్ యాదవ్

భారేమియా, నాయకులు శేఖర్ గౌడ్, తిరు తరం వివిధ గ్రామాల నుంచి వాహనాల్లో పతయ్యవారి, జగపతి తెలిపారు. అసం భారీగా తరలివెళ్లారు.



వెల్లండ మండలం చొక్కన్నపల్లి నుంచి కేటీఆర్ సభకు తరలుతున్న గులాబీ సైన్యం



వెల్లండ మండల కేంద్రంలో పటాకులు కాల్చుతున్న బీఆర్ఎస్ నాయకులు



చారకొండ నుంచి కేటీఆర్ సభకు తరలివెళ్తున్న గులాబీ శ్రేణులు

### రోడ్డు ప్రమాదంలో వ్యక్తి దుర్మరణం

కడ్రాల్, నవంబర్ 5: రోడ్డు ప్రమాదంలో వ్యక్తి మృతి చెందిన ఘటన ఆదివారం కడ్రాల్ పోలీస్ స్టేషన్ పరిధిలో చోటుచేసుకున్నది. ప్రమాదానికి సంబంధించి సీబి శివప్రసాద్ తెలిపిన వివరాల ప్రకారం...



కృష్ణయ్య (ఫైల్)

మండల పరిధిలోని న్యాయాపూర్ గ్రామానికి చెందిన జామకాయల వ్యాపారి గోపాల్ దాస్ కృష్ణయ్య (47) జామకాయలను కొనుగోలు చేయడానికి, ఆదివారం తెల్లవారుజామున తన భార్య సుజాత, కుమారుడు విజయకుమార్ తో కలిసి ఆటోలో స్వగ్రామం నుంచి ముద్దన్న గ్రామానికి బయల్దేరారు. ఆటో మార్గమధ్యలోని కడ్రాల్ బోల్ షా జా వద్దకు రాగానే, అదే సమయంలో హైదరాబాద్ నుంచి కల్వకుర్తి వైపు వెళ్తున్న డీఎస్ఎం ఆటోని డీకాట్చింది. ఈ ప్రమాదంలో ఆటో నడుపుతున్న కృష్ణయ్యకి తీవ్ర గాయలవగా, ఇద్దరికి స్వల్ప గాయాలయ్యాయి. తీవ్రంగా గాయపడిన కృష్ణయ్యను హైదరాబాద్ లోని ఉస్మానియా దవాఖానకు తరలించగా, పరిశీలించిన వైద్యులు అప్పటికే మృతి చెందినట్లు నిరూపించారు. మృతుడి భార్య సుజాత ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు సీబి తెలిపారు.

# బలవంతంగా పార్టీ మార్చేందుకు యత్నం

- మాయమాటలు చెప్పి తీసుకెళ్లిన ఇద్దరిపై కేసు
- వివరాలు వెల్లడించిన నాగర్ కర్నూల్ డిఎస్పీ మోహన్ కుమార్

నాగర్ కర్నూల్, నవంబర్ 5 : బలవంతంగా పార్టీ మార్చించేందుకు తీసుకెళ్లిన ఇరువురి నాయకులపై కేసు నమోదు చేసి దర్యాప్తు జరుపుతున్నట్లు డిఎస్పీ మోహన్ కుమార్ తెలిపారు. ఆదివారం రాత్రి డిఎస్పీ వివరాలు వెల్లడించారు. నాగర్ కర్నూల్ జిల్లా వెంకటాపూర్ సర్పంచ్ కుమారుడు యాదగిరి ఎమ్మెల్యే మర్రి జనార్దన్ రెడ్డి వద్ద చురుకైన పార్టీ కార్యకర్తగా ఉండేవాడు. అతనితోపాటు పార్టీలో ఉన్న డొడ్ల ఈశ్వర్ రెడ్డి, వనపట్ల సుబ్బారెడ్డి నెల 4న రాత్రి 8:30 గంటలకు యాదగిరికి ఫోన్ చేసి హైదరాబాద్ లో కలవాలని ఎమ్మెల్యే చెప్పారని, మేమూ వస్తున్నాం.. నీవు కల్వకుర్తిలో ఉండని చెప్పారు. తర్వాత సుబ్బారెడ్డి, ఈశ్వర్ రెడ్డి, మంతటి రాములు, మల్కాపూర్ లింగారెడ్డి కలిసి కారులో వచ్చి యాదగిరిని కల్వకుర్తిలో కారులో ఎక్కించుకొని హైదరాబాద్ కు

బయలుదేరారు. కొద్దిదూరం వెళ్లగా అందరం కాంగ్రెస్ పార్టీలో కలవబోతున్నామని అసలు విషయం చెప్పారు. అందుకు యాదగిరి నేను బీఆర్ఎస్ లోనే ఉంటానని చెప్పడంతో అతడి సెల్ ఫోన్ పైకి మోడల్ పట్టి బలవంతంగా తీసుకెళ్లారు. రాత్రి 11 చోటల్లో ఉండి ఆదివారం టిపిసీసీ చీఫ్ రేవంత్ రెడ్డి ఇంటికి తీసుకెళ్లగా వినకపోవడంతో దామోదరరెడ్డికి చెప్పి భవిష్యత్ లో మంచి అవకాశాలు కల్పిస్తామని బలవంతం చేస్తూ కాంగ్రెస్ కండువా కప్పారు. నాగర్ కర్నూల్ కు తిరుగు ప్రయాణంలో వెల్లండలో భోజనం కోసం కారు ఆపగా వారి నుంచి తప్పించుకొని యాదగిరి పారిపోయి వచ్చాడు. అనంతరం వారిపై చర్యలు తీసుకోవాలని పోలీసులకు ఫిర్యాదు చేశాడు. దీంతో కేసు నమోదు చేసినట్లు డిఎస్పీ తెలిపారు.

### బీఆర్ఎస్ లో చేరిన రాచూర్ తండావాసులు



గోళ శ్రీనివాసరెడ్డి సమక్షంలో బీఆర్ఎస్ లో చేరుతున్న రాచూర్ తండావాసులు

వెల్లండ, నవంబర్ 5: మండలంలోని రాచూర్ తండాకు చెందిన కాంగ్రెస్, బీజేపీ కార్యకర్తలు వందలాది మంది ఆదివారం బీఆర్ఎస్ తీర్థం పుచ్చుకున్నారు. తండాకు చెందిన రాజు ఆధ్వర్యంలో తండావాసులు దాదాపు 150 మంది రాష్ట్ర పుణ్య కమిషన్ చైర్మన్, కల్వకుర్తి నియోజకవర్గ ఇన్ చార్జి గోళ శ్రీనివాసరెడ్డి సమక్షంలో బీఆర్ఎస్ లో చేరారు. రాఘవాంబల్లి వద్ద ఏర్పాటు చేసిన కార్యక్రమంలో వారికి గోళ శ్రీనివాసరెడ్డి గులాబీ కండువలు కప్పి పార్టీలోకి ఆహ్వానించారు. ముఖ్యమంత్రి కేసీఆర్ చేస్తున్న సంక్షేమ, అభివృద్ధి పథకాలకు ఆకర్షితులై తామంతా బీఆర్ఎస్ లో చేరుతున్నామని ప్రకటించారు. ఈ సందర్భంగా గోళ మాట్లాడుతూ కార్యకర్తలందరికీ పార్టీ అండగా ఉంటుందని, అందరూ కలిసికట్టుగా ఉండి బీఆర్ఎస్ అభ్యర్థి జైపాల్ యాదవ్ ను గెలుపించుకొందామని పిలుపునిచ్చారు. కార్యక్రమంలో సింగిల్ విండో డైరెక్టర్ నాగులునాయక్, తండావాసులు లక్ష్మీనాయక్, సురేందర్, భాస్కర్, శ్రీను, గణేశ్ తదితరులు ఉన్నారు.

### బర్హత్ పల్లిలో బీఆర్ఎస్ నాయకుల

### ఇంటింటి ప్రచారం



బర్హత్ పల్లిలో ఇంటింటి ప్రచారం చేస్తున్న బీఆర్ఎస్ నాయకులు

వెల్లండ, నవంబర్ 5 : మండలంలోని బర్హత్ పల్లిలో ఆదివారం బీఆర్ఎస్ నాయకుడు, ఉప సర్పంచ్ సర్పంచు ఆధ్వర్యంలో ఎమ్మెల్యే జైపాల్ యాదవ్ కు మద్దతుగా ఇంటింటి ప్రచారం నిర్వహించారు. ఈ సందర్భంగా గ్రామంలో ప్రజలతో కలిసి భారీ ర్యాలీ నిర్వహించారు. ఇంటింటికి బీఆర్ఎస్ పార్టీ ప్రచార కరపత్రాలు పంచి పెట్టి కారు గుర్తుకు ఓటియాలని కోరారు. ప్రజల సంక్షేమాభివృద్ధి కేసీఆర్ లక్ష్యమని అందరూ బీఆర్ఎస్ కు అండగా ఉండి, మరోసారి ఎమ్మెల్యే జైపాల్ యాదవ్ ను గెలిపించుకుందామని పిలుపునిచ్చారు. కార్యక్రమంలో పలువురు ప్రజాప్రతినిధులు, నాయకులు, కార్యకర్తలు పాల్గొన్నారు.

### ఫాటో గ్రాఫర్ కు ఆర్థిక సాయం



ఆర్థిక సాయం అందజేస్తున్న ఫాటో గ్రాఫర్ యునియన్ సభ్యులు

ఊర్కొండ, నవంబర్ 5: మండల పరిధిలోని మాదారం గ్రామానికి చెందిన చలపతి కొంతకాలంగా అనారోగ్యంతో బాధపడుతున్నారు. ఈ క్రమంలోనే నెలరోజులుగా హైదరాబాద్ లోని ఓ ప్రైవేట్ దవాఖానలో చికిత్స పొంది, స్వగ్రామం మాదారం వచ్చారు. మండల ఫాటో గ్రాఫర్ యునియన్ సభ్యులు ఆదివారం గ్రామానికి వెళ్లి అతన్ని కలిశారు. రూ.15వేలు సాయం అందించారు. వారిలో యునియన్ అధ్యక్షుడు సిద్దు, డివిజన్ అధ్యక్షుడు రవి, శ్రీకాంత్, సూరి, బాబు, జూఫర్, నిరంజన్, నాగరాజు, సోహెల్, బాబా తదితరులు ఉన్నారు.